



**QORTI TAL-MAGISTRATI
(GHAWDEX) GURISDIZZJONI SUPERJURI**

**MAGISTRAT DR.
ANTONIO MICALLEF TRIGONA**

Seduta tat-30 ta' Mejju, 2008

Citazzjoni Numru. 81/1994/2

Winston Montanaro Gauci

vs

Tarcisio u Grace konjugi Rapa

Il-Qorti,

Rat ic-citazzjoni tal-attur li tghid:

Illi permezz ta' kitba privata tal-ghoxrin (20) ta' Frar tal-elf disa mijas u tnejn u disghin (!992) il-partijiet kienu iffirmaw bejnithom konvenju li permezz tieghu l-attur intrabat li ibiegh u jittrasferixxi lill-konvenut parti separata minn kamra allura adebita bhala kcina formanti parti mill-fond numru hamsa u ghoxrin (25) ta' Triq Marina, Maralforn, Ghawdex, bil-kejl ta' madwar erbghatax-il metru kwadru (14mk) flimkien ma' spazju li jigi sottopost għad-dahla ta'

Kopja Informali ta' Sentenza

I-ewwel sular tal-istess proprjeta' kollox kif deskritta ahjar fl-istess kitba u pjanta annessa (kopja dok.A);

Illi wara li saret il-kitba imsemmija l-konvenuti dahlu fil-pussess tal-ambjenti oggett tal-istess konvenju u inkorporawh fil-proprjeta' taghhom bin-numru erbgha u ghoxrin (24) tal-istess triq Marina, Marsalforn, Ghawdex;

Illi skond dik il-kitba, l-kuntratt pubbliku relativ kellu jsir fi zmien xahar minn meta l-konvenuti jottjenu l-permessi sabiex joperaw 'catering establishment' mill-fond adjacenti ghal dak tal-attur bin-numru erbgha u ghorin (24) ta' Triq Marina, izda f'kull kaz mhux iktar tard minn sentejn mid-data tal-kitba, wara liema terminu dik il-kitba kellha titlef kull effett;

Illi l-konvenuti hallew dan il-konvenju jiskadi minghajr ma resqu ghall-att pubbliku relativ u dan minkejja interpellazjonijiet ripetuti da parti tal-attur;

Illi illum dik il-kitba tilfet kull effett legali;
Illi konsegwentement ukoll illum il-konvenuti qeghdin jokkupaw l-ambjenti fuq imsemmija minghajr ebda titolu validu fil-ligi;

Illi permezz ta' verbal ta' transazzjoni maghmul bejn il-kontendenti fid-dsatax ta' Ottubru tal-elf disa mijas u tlieta u disghin (19.10.1993) fl-atti tac-citazzjoni numru 33 tal-1993 fl-ismijiet "Winston Montanaro Gauci vs Tarcisio Rapa" l-attur gie awtorizzat sabiex jidhol fil-pussess tal-fond numru hamsa u ghoxrin (25) Triq Marina, Marsalfon, Ghawdex, inkluz ghalhekk l-ispezju fuq imsemmi;

Illi l-konvenuti qeghdin jirrifutaw li jivvakaw mill-ambjenti fuq imsemmija;

Talab l-attur ghaliex m'ghandhiex din il-Qorti:

1. tiddikjara u tiddecidi li l-kitba maghmula bejn il-partijiet fl-20 ta' Frar 1992 illum tilfet kull effett legali minhabba d-dekorrenza tat-terminu mifthiem;

Kopja Informali ta' Sentenza

2. tiddikjara wkoll li konsegwentement il-konvenuti qeghdin jokkupaw l-ambjenti deskritti fuq fl-ewwel paragrafu minghajr ebda titolu validu fil-ligi;
3. konsegwentement tikkundanna lill-konvenuti sabiex fi zmien qasir u perentorju li jigi lilhom prefiss huma jizgombray defitittivament minn dawn l-ambjenti;
4. tikkundanna lill-konvenuti sabiex fi zmien qasir u perentorju li jigi lilhom prefiss, huma a spejjez taghhom u taht supervizzjoni ta' perit arkitett nominat ghal dan il-ghan minn din il-Qorti jaghmlu x-xoglijiet strutturali kollha sabiex dawn l-ambjenti jigu segregati mill-fond numru 24 u jigu reintegrati mal-fond numru 25 u kollox jitqiegħed fl-istat antecedenti ghall-ftehim imsemmi;
5. tawtorizza lill-attur sabiex fin-nuqqas da parti tal-konvenuti huwa jagħmel l-istess xoglijiet a spejjez tal-konvenuti;

Bl-ispejjez inkluzi dawk tal-ittra ufficjali spedita f'Settembru 1993, tal-ittra interpellatorja spedita fil-25 ta' Ottubru 1994, u tal-ittra ufficjali spedita f'Novembru 1994;
Il-konvenuti mharrka għas-sabizzjoni li għaliha minn issa qegħdin jigu ngunti;

Rat id-dikjarazzjoni annessa debitament guramentata flimkien mal-lista tax-Xhieda u l-lista tad-dokumenti esebiti;

Rat in-nota tal-eccezzjonijiet tal-konvenuti li eccepew:

1. li t-talbiet attrici huma infondati sew fid-dritt u sew fil-fatt peress illi l-ftheim li għalihi saret referenza fic-citazzjoni għadu vinkolanti fuq il-partijiet u qed jigi esegwit in parti kif jirrizulta mill-kuntratt fl-atti tan-Nutar Dr Henri Vassallo tat-28 ta' Marzu 1992 li kellu bhala oggett id-diviżjoni tal-parapett avanpost il-fondi prospettivi li għalihi kien jipprovdi wkoll il-ftehim li a bazi tieghu saret din il-kawza;
2. li fi kwalunkwe kaz jekk il-ftehim imsemmi fic-citazzjoni m'ghadux vinkolanti l-attur ikun tenut jirrestitwixxi lill-konvenut is-somma ta' ghaxar telef liri maltin (Lm10,000) kif ukoll l-fond numru 24 jerga jghaddi fil-pussess tal-konvenut b'titolu ta' lokazzjoni u l-attur ikun tenut jirrikompenza lill-konvenut l-ispejjez tal-modifikasi li

huwa ghamel fil-fond imsemmi a tenur tal-paragrafu 11A tal-istess ftehim. Oltre dan l-attur ikun tenut ihallas lill-konvenut id-danni li dan ta' l-ahhar jirrizulta li bagħta minħabba l-malafede adoperata fil-konfront tieghu mill-istess attur;

3. Salvi eccezzjonijiet ulterjuri;

Rat annessa mal-eccezzjonijiet il-kontro-talba tal-konvenut li tghid:

- i. illi bl-imsemmija skrittura senjatament bil-klawsola numru 10 tagħha kien gie stipulat bejn il-partijiet li “the sale shall be made for the sum of ten thousand Maltese liri (Lm10,000). This sum of money is to be set off against a similar sum paid by the purchaser to the vendor in virtue of the loan agreement of the 22nd April 1989. In virtue of this transaction the parties shall on the deed of transfer dissolve and terminate the leasehold abovementioned and subject to the hereinafter provisions of the following clause, the vendor shall be reinstated with the full and vacant possession of the premises excluding the part sold and transferred by this deed with effect from the date mentioned in the following clause of this deed”;
- ii. illi skond il-klawsola numru hdax (11) l-istess bejgh u trasferiment tal-ambjenti imsemmija fl-istess ftehim kif ukoll fic-citazzjoni attrici kellu jkun konkluz bejn il-partijiet “within one month from the date that purchaser obtains all the necessary licences and permits to operate the adjacent property at number twenty four (24) Marina Street, Masalforn, as a catering establishment but in any case not later than two years from today, failing which this agreement shall be rescinded and be deemed to be null and any obligations, servitudes, rights and anything stipulated in this deed shall be annulled, cancelled and rescinded in such a way that the parties shall retain their legal position and relationship existing before the signing of this deed”;
- iii. illi skond il-paragrafu hdax ittra A (11A) ta' l-istess ftehim jekk il-bejgh u trasferiment ikkontemplati fih ma jkunux konkluzi fit-terminu ta' sentejn imsemmi allura “the purchaser shall thereupon at her own expense reinstate the property to its original state. Provided that in such

eventuality the vendor (l-attur) shall reimburse the purchaser any expenses incurred in the reinforcing of the structures of the property in terms of paragraph three (3) of this agreement up to a maximum of one thousand Maltese liri (Lm1000);

iv. illi in konsiderazzjoni tat-trasferiment kontemplat fl-imsemmi ftehim kif ukoll tal-obbligi attwati bejn il-partijiet il-konvenuti bonarjament u b'fidi tajba esegwew skond ma' ftehmu ma' l-attur dawk ix-xoghlijiet kollha ta' modifikasi, ristrutturazzjoni u rfid li kien hemm mehtieg u kontemplat skond l-istess ftehim liema spejjez il-konvenuti ghamluhom in bona fede u fuq l-intendiment espress da parti ta' l-attur li huwa da parti tieghu kien sejjer jezegwixxi l-pattijiet kollha kontemplati fl-istess ftehim;

v. illi ghalhekk l-istess attur illum jinsab responsabili fil-konfront tal-konvenuti għad-danni kollha minnhom sofferti minhabba l-operat malizzjuz u doluz fil-konfront tal-konvenuti;

Talab għalhekk ghaliex m'għandhiex il-Qorti:

1. tikkundanna lill-attur ihallas is-somma ta' ghaxar telef lira Maltin (Lm10,000) kontemplati fil-paragrafu ghaxra (10) tal-ftehim imsemmi liema somma tirrapresenta self magħmul mill-konvenuti lill-attur a tenur ta' ftehim datat 22 ta' April 1989;
2. tiddikjara li l-kirja ezistenti favur il-konvenuta Grace Rapa tal-fond numru hamsa u ghoxrin (25) Triq Marina, Marsalforn, għadha avveljanti bl-istess pattijiet u kundizzjonijiet li kienu jezistu fiz-zmien tal-iffirmar tal-ftehim fuq imsemmi;
3. tiddikjara lill-attur responsabili tad-danni sofferti mill-konvenuti konsistenti fix-xoghlijiet li huma għamlu sabiex jisseggregaw il-fondi rispettivi, jsostnu fuq ir-riparazzjonijiet li kienu mehtiega skond il-ftehim fuq imsemmi, kif ukoll tad-danni kollha sofferti minnhom minhabba nuqqas ta' xogħol u negozju fiz-zmien li l-istabiliment tal-'catering' imsemmi fic-citazzjoni baqa' magħluq sabiex setghu jsiru l-imsemmija xogħlijiet;

Kopja Informali ta' Sentenza

5. tikkundanna lill-attur ihallas jew jirrimborza lill-konvenuti ta' dawk l-ispejjez kollha li huma jkollhom bzonn jaghmlu biex jergħu jirripristinaw il-fond numru 25 Triq Marina, Marsalforn, bhala stabiliment tal-'catering', kif kien qabel, fil-mument meta giet iffirmata l-imsemmija skrittura;

Bl-ispejjez komprizi dawk tal-ittra ufficjali tad-9 ta' Novembru 1994 kollha kontra l-attur li jibqa' minn issa ngunt għas-sabizzjoni.

Rat id-dikjarazzjoni guramentata tagħhom annessa l-lista tax-xhieda;

Rat in-nota tal-eccezzjonijiet tal-attur ghall-kontro-talba tal-konvenut li eccepixxa:

- i. li ma hux moghti lill-konvenut il-jedd li jipprocedi bil-kontro-citazzjoni, tal-inqas fir-rigward l-ewwel talba;
- ii. li d-domandi attrici huma nfondati fid-dritt u fil-fatt kif jigi dettaljatament ippruvat fil-kors tal-kawza;
- iii. li ma hux dovut ebda hlas lill-konvenuti kif mitlub fl-ewwel talba fil-kontro-citazzjoni;
- iv. li ma tezisti ebda kirja favur il-konvenuti billi t-twelliġa ezistenti giet terminata bi ftehim bejn il-partijiet;
- v. li l-inqas huwa moghti lill-konvenut il-jedd li jipprocedi a bazi ta' kunvenju magħmul bejn il-partijiet li illum jinsab abbundantement skadut;
- vi. li l-attur ma kkaguna ebda danni lill-konvenuti għal kuntrarju kienu l-konvenuti li ripetutament bl-agir tagħhom kienu kagun ta' danni inutili lill-attur dwar liema danni l-istess attur qiegħed jirriserva l-jeddiżżejjiet kollha tieghu skond il-ligi;

Salvi eccezzjonijiet ulterjuri;

Rat id-dikjarazzjoni guramentata akkompanjanti u l-lista tax-xhieda;

Kopja Informali ta' Sentenza

Rat in-nota tal-eccezzjonijiet ulterjuri tal-konvenuti li fiha opponew:

- li fi kwalunkwe kaz dina I-Qorti għandha tapplika I-provvedimenti tal-Artikolu 1068 u 1059 tal-Kodici Civili, Kap 16, u cioe' li I-attur ried qabel xejn jitlob id-dikjarazzjoni li I-iskrittura privata datata 20 ta' Frar 1992 m'ghadhiex vinkolanti fil-konfront tieghu u I-Qorti għandha d-diskrezzjoni li tagħti lill-konvenut terminu xieraq f'liema għandu jadempixxi I-obbligazzjoni tieghu;

Rat ukoll in-nota ta' eccezzjonijiet sussegwenti tal-konvenuti fejn eccepew ulterjorment:

- in-nuqqas ta' interess guridiku tal-attur li jippromwovi din il-kawza stante li huwa ttrasferixxa I-fond 'de quo' lill-kumpanija "Minor Quay Limited" permezz ta' kuntratt ta' koncessjoni enfitewtika fl-atti tan-Nutar Dottor Henri Vassallo tal-24 ta' Gunju 1993 li kopja tieghu qegħdha tigi esebita u markata dok."TR".

Semghet xhieda u rat u ezaminat ix-xhieda kollha inkluza dik li nstemghet mill-Assistant Gudizjarju;

Rat l-atti u d-dokumenti kollha;

Rat in-noti ta' osservazzjonijiet sottomessi mill-partijiet;

Ikkonsidrat:

Il-kawza titratta ambjenti ta' kcina u spazju sottopost għad-dahla ta' I-ewwel sular tal-fond 25, Triq Marina, Marsalforn, li in forza ta' skrittura tal-20 ta' Frar 1992 I-kontendenti kienu ftehma li jigu trasferiti lill-konvenut. Jigi mal-ewwel puntwalizzat li fejn I-iskrittura semmiet I-imsemmija ambjenti dan sar fuq bazi ta' promessa ta' bejgh mill-attur u konsegwenti promessa ta' xiri mill-konvenut. Apparti dan kien gie miftehm terminu li fih kellu

jsir l-att pubbliku relativ li kien ta' xahar mill-hrug tal-permessi relattivi tal-ikel fuq il-fond kontigwu numru 24 izda f'kull kaz mhux eccidenti sentejn mid-data tal-iskrittura, fl-liema eventwalita', u fin-nuqqas li kien ikun sar l-att pubbliku ta' trasferiment tal-ambjenti, l-iskrittura kellha titqies li spiccaawla l-effetti tagħha u l-kontendenti kienu jirrivertu ghall-posizzjoni legali tagħhom antecedenti l-iskrittura.

Hawnhekk ikun utili li jingħata tagħrif dwar dak li ppreceda l-iffirmar tal-iskrittura li tinkorpora l-imsemmija ambenti li jiffurmaw parti minnha premess li mill-atti jirrisulta ben assodat li l-fond bin-numru 25 jappartjenti lill-attur li akkwistah in forza ta' kuntratt tal-1 ta' Settembru 1989 mingħand missieru l-Onorevoli Imhallef Joseph Montanaro Gauci, waqt li l-fond numru 24 jappartjenti lill-konvenut li akkwistah b'kuntratt tas-17 ta' Marzu 1981. Sa hawnhekk m'hemmx kuntrast bejn il-partijiet kif lanqas m'hemm kuntrast li antecedenti l-akkwist tal-fond numru 24 l-konvenut kien jikri, inizjalment mingħand missier l-attur u sussegwentement mingħand l-attur innifsu, l-fond numru 25 li kien gestit bhala stabiliment li jservi ikel munit bil-licenzja relattiva u li fiz-zmien tal-iffirmar tal-iskrittura imsemmija tal-20 ta' Frar 1992 kien għadu jiggħestih in forza ta' kuntratt ta' lokazzjoni mingħand l-attur tat-22 ta' April 1989 (folio 123). A propositu ta' dina l-lokazzjoni huwa rilevanti l-fatt li saret ghall-perjodu determinat ta' disa snin u kienet tikkoncerna kirja ta' "azjenda kummercjal" u kwindi estromessa mill-protezzjoni tal-ligi specjali tal-kera. Konsegwentement, fid-data meta giet iffirmata l-iskrittura tal-20 ta' Frar 1992 (intimament konessa ma' dina l-kawza u esebita folio 7 et seq), l-konvenut kien fil-pussess taz-żewġ fondi, igifieri l-fond 25 li tieghu kelli l-kirja tal-“azjenda kummercjal” u l-fond 24 li kien tieghu bi proprjeta' - l-fatt li kienu tnifdu ma xulxin, bil-permess tas-sid tal-fond 25 jew mingħajru, mhux rilevanti. Invece dak li hu rilevanti hu li tramite l-iskrittura tal-20 ta' Frar 1992 l-konvenut kien ser jakkwista parti mill-ambjenti tal-kċina u xi ambejnt fis-sottoswol li allura kienu, iva fil-pussess tieghu, izda b'kera in virtu' tal-iskrittura tat-22 ta' April 1989 billi l-imsemmija ambjenti, kif għajnej intqal, kienu jiffurmaw parti mill-fond numru 25. Issa li gara

sussegwentement l-iffirmar tal-iskrittura tal-1992, sakemm rilevanti ghall-finijiet ta' din il-kawza, kien: li fl-14 ta' Settembru 1993 l-attur kien intima lill-konvenut b'ittra ufficiali sabiex jersaq ghall-kuntratt, jizgombra mill-fond 25 ghar-raguni li kien qieghed jokkupah minghajr titolu, u jersaq ghall-likwidazzjoni tad-danni konsegwenza din l-okkupazzjoni illegali; li imbagħad fis-17 ta' Ottubru 1993 seħħet transazzjoni bejn il-kontendenti fl-atti tal-kawza citazzjoni numru 33/95 (ara folio 150) li fil-parti rilevanti ghall-finijiet ta' dina l-kawza kienet taqra illi "l-partijiet jaqblu li jittransigu l-pendenzi kollha ta' bejnithom bil-mod li gej: l-attur ikun awtorizzat sabiex huwa jidhol fil-pussess tal-fond numru 25 Triq Marina, Marsalforn, Ghawdex, hekk kif jigi imblukkat l-access li hemm minn dan il-fond ghall-fond 24 liema imblukkar għandu jsir fi zmien gimgha mill-lum a spejjez tieghu il-konvenut (wkoll il-konvenut odjern). Fin-nuqqas li jsir dan l-imblukkar l-attur huwa awtorizzat li jagħmlu huwa stess a spejjez tal-konvenut... L-attur jiddikjara li minn issa qed jagħti [il] kunsens tieghu sabiex il-konvenut jottjeni licenzja mingħand il-Pulizija sabiex jopera restaurant mill-fond numru 24 u jobbliga ruħħu li la direttament u lanqas indirettament ma jostakola l-hrug ta' tali licenzja. F'kaz illi tali licenzja tibqa' ma tinhā rigward il-fond 24 fuq imsemmi l-istess attur jaccetta u jagħti l-kunsens tieghu għat-trasferiment tal-licenzja ezistenti tal-fond 25. L-attur jobbliga ruħħu li icedi l-kawza pendenti kontra l-konvenut fi zmien gimgha minn meta jieħu l-fond numru 24 fil-pussess tieghu u jaccetta li l-parapett [vertenza appart meritu ta' kuntratt ta' diviżjoni tal-istess parapet datat 18 ta' Marzu 1991] u x-xogħlijiet magħmula fis-sottoswol jibqghu kif esistenti illum. Il-konvenut jobbliga ruħu li jcedi l-kawzi ezistenti li hemm. L-ispejjez tal-kawzi kollha jithalsu bin-nofs...". Issa hu accettat li l-imblukkar sar u l-konvenut ivvaka l-fond 25 tal-attur u kkonsenja c-cwievet. Pero' jirrisulta li meta sar l-imblukkar l-ambjenti tal-kċina u dawk tas-sottoswol, oggett tal-konvenju tan-1992, ma kienux effettwati fis-sens li baqaw inkorporati fil-fond tal-konvenut numru 24. Huwa fatt wkoll illi l-kuntratt tat-trasferiment ta' dawn l-ambjenti qatt ma gie formalizzat u ma sarx.

Issa permezz ta' dina l-kawza l-attur qiegħed isaqsi li l-konvenut jigi zgumbrat minn dawn l-ambjenti, ossija l-kcina u s-sottoswol, billi qiegħed jiddetenihom mingħajr titolu flimkien mad-dikjarazzjoni li l-iskrittura tilfet kull effett legali minhabba d-dekorrenza tat-terminu mifthem.

Illi qabel ma' l-Qorti titratta dan il-punt jkun utili li tiddisponi minn dawk l-eccezzjonijiet u t-talbiet fil-kontotalba tal-konvenut li, skond din il-Qorti, hu assolutament m'ghandux ragun fihom. Riferenza hawnhekk qegħdha issir: 1. ghall-ewwel eccezzjoni tieghu (folio 17) b'riffless fuq it-tieni u t-tielet talba tal-kontotalba li m'humiex sostenibbli stante li l-iskrittura tal-1992 illum, wara li ddekorra z-zmien tal-validita' tagħha, ma tistax legalment ikollha aktar effett, molto piu' rigward il-kirja tal-fond 25 billi f'kull kaz t-terminu tagħha għalaq irrevokabbilment u oltre l-konvenut il-fond cedih u ghaddi inkondizjonatament lill-attur; 2. għar-raba u l-hames talba tal-kontotalba li m'humiex sorretti minn ebda prova; 3. ghall-eccezzjoni (folio 28) li assolutament ma treggix stante illi hawnhekk non si tratta minn kundizzjoni suspensiva fl-iskrittura tan-1992 u fir-rigward l-kundizzjoni risoluttiva hi giet applikabbli awtomatikament fuq l-iskorta ta' l-Artikolu 1067 (Kap 16);

Illi nghad dan il-Qorti ser tħaddi sabiex tezamina t-tlejt punti l-ohra fuq liema issa jiddependi l-ezitu tal-kawza. Il-Qorti ser tibda bl-eccezzjoni tan-nuqqas ta' interess guridiku sollevata mill-konvenut (ara folio 35). Tinsab impostata f'dawn il-kliem: "in-nuqqas ta' interess guridiku tal-attur li jippromuovi din il-kawza stante li huwa ttrasferixxa l-fond 'de quo' lill-kumpanija 'Minor Quay Limited' permezz ta' kuntratt ta' koncessjoni enfitewtika flatti tan-Nutar Dottor Henri Vassallo tal-24 ta' Gunju 1993 li kopja tieghu qegħdha tigi esebita u markata dok.TR". Mill-kuntratt (esebit folio 36 et seq) jirrisulta li l-attur circa sena u nofs qabel ma intavola c-citazzjoni odjerna kien ikkonceda l-fond b'enfitesi temporanja għal hamsa u ghoxrin sena lill-kumpanija fuq imsemmija li mhiex parti f'dawn il-proceduri. Hu sintomatiku f'din it-tema tal-interess guridiku, affermat gudżjarjament diversi drabi, li l-interess huwa il-mizura tal-azzjoni u huwa rekwizit

indispensabbi għall-proponibilita' ta' domandi fi kwalunkwe sede ta' gurisdizzjoni kontenjuza u dan l-interess guridiku għandu jirrisulta mic-citazzjoni u wkoll mill-eccezzjoni. Igifieri, li l-interess guridiku għandu jinstab tant f'min jipproponi c-citazzjoni u f'kemm min jigi mħarrek biex jikkontradiciha. M'għandux ikun hemm dubbju li l-konvenut huwa l-legittimu kontradittur u li l-attur qiegħed jagixxi bhala sid il-fond 25 li mingħajr dubbju hu il-proprijetarju tieghu malgrad l-koncessjoni enfitewtika li semmai u fil-kaz in meritu hija temporanja u allura u f'kull kaz l-azzjoni minnu esperita hi ta' attwalita' għalih u tali li kapaci tipproduci rizultat vantaggjuz u utili għalih. Dan l-interess guridiku fl-atturi hu għaldaqstant guridiku, dirett u personali.

Trattat issa l-punt tat-transazzjoni riportata aktar il-fuq u inkorporata f'verbal li l-partijiet irregistraw fl-atti tac-citazzjoni bejn l-attur u l-konvenut Tarcisio Rapa, citazzjoni numru 33/93, jingħad li t-transazzjoni seħħet fid-19 ta' Ottubru 1993, ossija aktar minn sena qabel ma giet intavolata din il-kawza mill-attur, pero' meta l-iskrittura li tagħiġ aditu ghall-kawza odjerna kienet għajnejha, u qabel wkoll l-ittra ufficjali tal-attur tas-26 ta' Marzu 1993 (folio 149) fejn l-konvenut kien gie interpellat sabiex 'inter alia' jaddivjeni għall-publikazzjoni tal-kuntratt in bazi għall-iskrittura tan-1992, intimament radikata ma' din il-kawza. Il-konvenut issofferma fit-tul fuq dina t-transazzjoni fin-nota tal-osservazzjonijiet tieghu izda din il-Qorti tafferma li lanqas fuq dan il-punt ma tista' tabbraccja is-sottomissjonijiet fir-rigward tal-konvenut. Ir-raguni hija bazata fuq ragunament legali li hu s-segwenti: li ghalkemm, fi kliem l-Artikolu 1718 tal-Kodici Civili "it-transazzjoni huwa kuntratt li bih il-partijiet, b'xi haga li jaġħtu, jwiegħdu jew izommu, jaġħtu tmien għal kawza mibdija, jew jevitaw kawza li tkun sejra ssir", referenza li tista' titieħed għal l-ittra ufficjali imsemmija, l-istess Kodici Civili bl-artikolu immedjatamente wara jipprovdi li "jekk il-kawza li ghaliha l-partijiet iridu jaġħtu tmiem, jew li jkunu jridu jevitaw, ikollha b'oggett hwejjeg immob bli, it-transazzjoni ma tiswiex jekk ma ssirx b'att pubbliku [u] dan ighodd ukoll meta, sabiex issir it-transazzjoni, tingħata jew titwieghed haga immob bli", artikolu dan li

jassoggetta ghalih I-Artikolu 1729 ibid li jipprovdli li “t-transazzjoni għandha bejn il-partijiet is-setgħa ta’ sentenza li ghaddiet f’gudikat [u li] ma tistax tigi attakkata minhabba zball ta’ ligi”. Trattasi hawnhekk ta’ weghda ta’ trasferiment ta’ ambjenti immobblji (kcina u s-sottoswol) anka li kieku kellhu jigi accettat li t-transazzjoni kienet qed tikkolpixxi dawn l-ambjenti in virtu’ tal-ittra ufficjali, t-transazzjoni ‘ut sic’ sakemm tikkoncerna l-imsemmija ambjenti, legalment ma tiswiex. Kwandi l-immobblji baqaw regolati bl-obbligli reciproci tal-partijiet bl-iskrittura tan-1992 li l-konvenut għal xi raguni li jaf hu naqas li jersaq ghall-kuntratt tal-akkwist tagħhom u kwindi baqaw parti mill-fond tal-attur numru 25.

Jonqos issa li tigi trattata l-ewwel talba fl-att rikonvenzjonali tal-konvenut li fiha talab mingħand l-attur il-hlas lura ta’ Lm10.000 oggett ta’ self mogħti lilu mill-konvenut. Issa, apparti l-eccezzjoni li mhumiex dovuti, l-attur oppona wkoll il-jedd tal-konvenut li jipprocedi f’din it-talba permezz ta’ kontro citazzjoni. Dwar din il-Qorti ma taqbilx fuq l-istregwa tal-Artikolu 396 (Kap 12). Difatti ttalba hija radikata fuq l-istess kuntratt li minnu gejjin it-talbiet tal-attur. Tant hu hekk illi fil-paragrafu 10 jingħad illi “This sale shall be made for the sum of ten thousand Maltese liri (Lm10,000). This sum of money is to be set off against a similar sum paid by the purchaser to the vendor in virtue of the loan agreement of the 22nd April 1989...” li kwindi jattesta mhux biss il-validita’ tal-att rikonvenzjonali izda wkoll r-rikonnoximent tas-self tas-somma ta’ Lm10,000 li rceva l-attur u li kienet ser tigi pacuta mal-prezz tal-ambjenti li kienu ser jinbieghu lill-konvenut. Huwa dan ir-rikonnoximent fil-fehma ta’ din il-Qorti li jikkonvalida l-ewwel talba fil-kontro-citazzjoni tal-konvenut. Fin-nota tal-osservazzjonijiet tieghu l-attur fuq l-iskorta tat-tielet eccezzjoni għal kontro-talba jinvoka minn naha tieghu t-tpacija ma’ ammont ugħwali li huwa dovut lilu mill-konvenuta tal-kera tal-fond 25, u, kif ingħad aktar ‘il-fuq, li recenti għat-transazzjoni gie cedut u mogħti lura lill-attur. Dwar it-tpacija li jsostni l-attur minn imkien din tirrisulta, la mill-iskrittura tat-22 ta’ April 1989 u lanqas mill-affidavit tieghu li rrifera għalihi a folio 186 et seq. Prevja r-rikonnoximent hi l-fehma tal-Qorti li kien jinkombi fuq l-

attur li juri u jipprova li l-ammont ma kienx dovut u f'dan il-kuntest din il-prova hija nieqsa. Jigi ghalhekk li s-somma hi dovuta u l-Qorti ser tilqa' din l-ewwel talba tal-att rikonvenzjonali tal-konvenut. Mhux ukoll pero' ser tilqa' ir-raba u l-hames talba tal-konvenut billi ghal dak li huma danni l-prova tal-istess hija mankanti u ghal dak li hu rimbors ta' spejjez l-ftehim tal-20 ta' Frar 1992 jaloka dawn l-ispejjez fuq il-konventa.

Ghaldaqstant qeghdha taqta' u tiddeciedi:

1. li tilqa' l-ewwel talba tal-attur u tiddikjara li l-istruttura tal-20 ta' Frar 1992 tilfet kull effett;
2. tilqa' it-tieni billi tiddikjara li l-konvenuti qeghdin jokkupaw l-ambjenti tal-kcina u s-sottoswol minghajr ebda titolu;
3. tilqa' t-tielet talba u ghall-finijiet tal-izgumbrament mill-konvenuti tal-ambjenti imsemmija tipprefiggi terminu ta' xahar mill-lum;
4. tilqa' ir-raba u tikkundanna lill-konvenuti li fl-istess zmien ta' xahar jaghmlu x-xoghlijiet strutturali kollha sabiex l-ambjenti imsemmija jigu segregati mill-fond numru 24 u jigu reintegrati mal-fond numru 25 u tappunta lill-Perit Arkitett Valerio Schembri biex jissorvelja ix-xoghlijiet a spejjez tal-konvenuti;
5. tilqa' il-hames talba u tawtorizza lill-attur li fl-inadempjienza tal-konvenuti li jaghmlu x-xoghlijiet kif ornat fi zmien lilhom moghti jaghmilhom hu ghas-spejjez tal-konvenuti;
6. tilqa l-ewwel talba fl-att rikonvenzjonali tal-konvenuti u tikkundanna lill-attur ihallashom is-somma ta' tlieta u ghoxrin elf mitejn u tlieta u disghin euro u tlieta u sebghin centezmi (€23,383.73) ekwivalenti ghal ghaxart elef lira Maltin (Lm10,000) kif fuq spjegat;
7. tichad il-kumplament tat-talbiet tal-konvenuti fl-att rikonvenzjonali tagħhom;

L-ispejjez għandhom jigu sopportati in kwantu għal zewġ terzi mill-konvenuti u terz mill-attur.

Kopja Informali ta' Sentenza

< Sentenza Finali >

-----TMIEM-----